

அக்டோபர் - 03

தேசியச் செய்திகள்

சம்வேத்னா முயற்சி

- ❖ சம்வேத்னா (உணர்ச்சி மேம்பாடு மற்றும் தேவையான ஏற்பு மூலம் மனநல பாதிப்பு குறித்த உணர்திறன் நடவடிக்கை) ஒரு கட்டணமில்லாத தொலைபேசி ஆலோசனைச் சேவையாகும்.
- ❖ கோவிட்-19 தொற்றின் போது பாதிக்கப்பட்ட குழந்தைகளுக்கு கருத்துரை வழங்கல் மற்றும் உள-சமூக ஆதரவை வழங்குவதற்காக வேண்டி கட்டணமில்லாத தொலைபேசி ஆலோசனை உதவி எண்ணை தேசிய குழந்தைகள் உரிமைகளுக்கான தேசிய ஆணையமானது அறிமுகப்படுத்தியுள்ளது.
- ❖ அந்த கட்டணமில்லாத தொலைபேசி ஆலோசனை உதவி எண்ணானது 1800-121-2830 ஆகும்.
- ❖ இது இந்தியா முழுவதிலும் உள்ள குழந்தைகளுக்குப் பல்வேறு பிராந்திய மொழிகளிலும் தனது சேவையை (ஆதரவு) அளிக்கும்.



ஆபரேஷன் மை சஹேலி (Operation My Saheli)


- ❖ தென்கிழக்கு இரயில்வேயானது “ஆபரேஷன் மை சஹேலி” என்ற திட்டத்தை அறிமுகப் படுத்தியுள்ளது.
- ❖ இரயிலில் பெண் பயணிகள் ஏறுமிடத்திலிருந்து இறங்குமிடம் வரை அவர்களது பாதுகாப்பை மேம்படுத்துவதை இது நோக்கமாகக் கொண்டுள்ளது.
- ❖ 2020 ஆம் ஆண்டு செப்டம்பர் 18, முதல் 3 இரயில்களில் “ஆபரேஷன் மை சஹேலி” திட்டத்தின் சோதனைப் பதிப்பானது அறிமுகப் படுத்தப்பட்டுள்ளது. அவை

- ஹவுரா - யஸ்வந்த்பூர் துரந்தோ சிறப்பு இரயில்,
- ஹவுரா - அகமதாபாத் சிறப்பு இரயில் மற்றும்
- ஹவுரா - மும்பை சிறப்பு இரயில்.
- ❖ இது "நிர்பயா நிதியத்தின்" கட்டமைப்பின் கீழ் செயல்படுத்தப்படுகிறது, இதற்காக கூடுதல் செலவுகள் எதுவும் இரயில்வேயின் தலைமை நிர்வாகத்தால் வழங்கப் படவில்லை.



அம்பேத்கர் சமூகப் புத்தாக்கம் மற்றும் தொடக்க நிறுவனங்களைக் காக்கும் திட்டம்


- ❖ சமூக நீதி மற்றும் அதிகாரமளித்தல் அமைச்சகமானது அம்பேத்கர் சமூகப் புத்தாக்கம் மற்றும் தொடக்க நிறுவனங்களைக் காக்கும் திட்டத்தை அறிமுகப் படுத்தியுள்ளது.
- ❖ இது பட்டியல் சாதியினருக்கான துணிகர மூலதன நிதியை அமல்படுத்தும் (Venture Capital Fund for Scheduled Castes).
- ❖ குறிக்கோள்கள்:
 - பட்டியல் இனத்தைச் சேர்ந்த தொழில்முனையும் இளைஞர்களை அதிலும் மாற்றுத் திறனாளிகளை அதிக முன்னுரிமையுடன் ஊக்குவித்தல்.
 - அறிவியல் மற்றும் தொழில்நுட்பத் துறையால் அமைக்கப்பட்ட தொழில்நுட்ப வணிக தொடக்க நிறுவனங்களுடன் (தொடக்க நிறுவனங்களைக் காப்பது) இணைந்து ஓர் ஒருங்கிணைந்த பணி மூலம் 2024 ஆம் ஆண்டு வரை (1,000) புதுமையான யோசனைகளை ஆதரித்தல்.
- ❖ இதன் கீழ், 1,000 பட்டியல் இனத்தைச் சேர்ந்த இளைஞர்கள் அடுத்த 4 ஆண்டுகளில் பல்வேறு உயர்கல்வி நிறுவனங்களில் தொழில்நுட்ப வணிக தொடக்க நிறுவனங்கள் (Technology Business Incubators) மூலம் புத்தாக்க யோசனைகளுடன் அடையாளம் காணப் படுவார்கள்.



பொருளாதாரச் செய்திகள்

இந்தியாவின் நடப்புக் கணக்கு உபரி

- ❖ இந்தியாவின் நடப்புக் கணக்கு இருப்பானது 2020-21 ஆம் ஆண்டின் முதல் காலாண்டில் 19.8 பில்லியன் டாலர் (மொத்த உள்நாட்டு உற்பத்தியில் 3.9 சதவீதம்) உபரியைப் பதிவு செய்துள்ளது.
- ❖ இது 2019 ஆம் ஆண்டின் ஏப்ரல்-ஜூன் காலாண்டில் இருந்த 15 பில்லியன் டாலர் (மொத்த உள்நாட்டு உற்பத்தியில் 2.1 சதவீதம்) பற்றாக்குறையுடன் மாறுபடுகிறது.
- ❖ 2020 ஆம் ஆண்டில் ஏப்ரல்-ஜூன் காலத்தின் உபரியானது அதற்கு முந்தைய காலாண்டில் இருந்து 0.6 பில்லியன் டாலருக்கு (மொத்த உள்நாட்டு உற்பத்தியில் 0.1 சதவீதம்) மேல் அதிகரித்துள்ளது.



அறிவியல் மற்றும் தொழில்நுட்பச் செய்திகள்

இஸ்ரோவின் வெள்ளிக் கிரக திட்டம்

- ❖ பிரெஞ்சு விண்வெளி முகமையான சிஎன்இஎஸ் (விண்வெளி ஆய்வுகளுக்கான தேசிய மையம்) நிறுவனத்தின் பங்கேற்புடன் 2025 ஆம் ஆண்டில் இஸ்ரோ தனது வெள்ளிக் கிரக திட்டத்தைத் தொடங்க உள்ளது.

- ❖ இந்திய ஆய்வுப் பணியில் ஒரு பிரெஞ்சு விண்வெளிப் பொருளானது (French payload) விண்ணிற்கு அனுப்பப் படுவது இதுவே முதல் முறையாகும்.
- ❖ இந்தியாவும் பிரான்சும் இஸ்ரோவின் மனித விண்வெளித் திட்டமான ககன்யான் திட்டத்திலும் இணைந்து பணியாற்றி வருகின்றன.



கேட் கியூ தீநுண்மி

- ❖ இரண்டு மனித சீரம் மாதிரிகளில் கேட் கியூ தீநுண்மிக்கு (Cat que virus) எதிரான எதிர்மங்கள் இருப்பதை இந்திய மருத்துவக் குழுவானது கண்டறிந்துள்ளது.
- ❖ கேட் கியூ தீநுண்மி ஒரு பொது சுகாதார நோய்க் கிருமியாக மாறக்கூடும் என்பதையும் அது பரவினால் ஒரு கொள்ளை நோய்க்கு வழிவகுக்கும் என்பதையும் இது குறிக்கிறது.
- ❖ இது ஆர்த்தோபன்யா தீநுண்மி இனத்தின் சிம்பு வகை தீநுண்மியைச் சேர்ந்ததாகும்.
- ❖ இது முதன்முதலில் 2004 ஆம் ஆண்டில் வடக்கு வியட்நாமில் உள்ள கொசுக்களிலிருந்து தனிமைப்படுத்தப் பட்டிருக்கிறது.

- ❖ இது சீனாவிலும் பதிவாகி உள்ளது.
- ❖ இது ஆர்த்ரோபாட் மூலம் பரவும் தீநுண்மிகள் என்ற பிரிவின் கீழ் வருகிறது.
- ❖ ஆர்த்ரோபாட்கள் என்பது பூச்சிகள், சிலந்திகள் போன்ற முதுகெலும்பில்லாத விலங்குகளின் பிரிவாகும்.
- ❖ இது பன்றிகள் மற்றும் கியூலெக்ஸ் கொசுக்களில் காணப்படுகிறது.
- ❖ காட்டு மைனா போன்ற பறவைகளும் இதன் வாழ்விடமாக செயல்படக்கூடும்.
- ❖ கொசுக் கடியின் மூலம் மனிதர்களுக்குத் தொற்று ஏற்படலாம்.
- ❖ இது மனிதர்களுக்கு காய்ச்சல், மூளைக்காய்ச்சல் மற்றும் குழந்தை மூளையழற்சி ஆகியவற்றை ஏற்படுத்தும்.

மாநிலச் செய்திகள்

பெண்களுக்குப் புதிய பொது விநியோக முறை கடைகள்

- ❖ புதிய பொது விநியோக முறை கடைகளில் 30 சதவீதத்தைப் பெண்களுக்கு வழங்க ராஜஸ்தான் அரசாணது முடிவு செய்துள்ளது.
- ❖ மாநிலத்தில் பெண்களுக்கு அதிகாரம் அளிப்பதற்கு வேண்டி இது முதலமைச்சர் அசோக் கெஹ்லாட் அவர்களால் முடிவு செய்யப் பட்டுள்ளது.
- ❖ “சஹியோக் எவம் உபர் யோஜ்னா” என்ற திட்டத்திற்கு ரூ. 11 கோடி என்ற அளவில் கூடுதல் நிதியை ஒதுக்குவதற்கு அம்மாநில அரசாணது ஒப்புதல் அளித்து உள்ளது.
- ❖ இந்த திட்டத்தில், மகளின் திருமணம் மற்றும் தகுதியான குடும்பங்களுக்கு உதவி ஆகியவற்றிற்காக நிதியுதவி வழங்க ஏற்பாடு செய்யப் பட்டுள்ளது.

பிரபலமானவர்கள், விருதுகள், மற்றும் நிகழ்வுகள்

சிட்டிசன் டிப்ளமசி விருது

- ❖ இந்தியாவின் சேகல் அறக்கட்டளையானது (Sehgal Foundation) மதிப்பு மிக்க சிட்டிசன் டிப்ளமசி விருதின் (Citizen Diplomacy Award) இரண்டாம் இடத்தைப் பகிர்ந்து கொண்டு உள்ளது.
- ❖ அந்நிறுவனம் மனித உரிமைகள் மற்றும் கிராமப்புற இந்தியச் சமூகங்களில் பெண்களின் அதிகாரமளித்தல் போன்ற அதன் பணிக்காக இந்த விருதைப் பெறவுள்ளது.
- ❖ நான்காவது வருடாந்திர சிட்டிசன் டிப்ளமசி விருதானது ஆவெரேஜ் முகமதுவின் (Average Mohamed) நிறுவனர், தலைவர் மற்றும் நிர்வாக இயக்குனரான முகமது

அமீன் அகமதுவுக்கு வழங்கப்பட உள்ளது.

- ❖ இந்த மதிப்புமிக்க வருடாந்திர விருதின் இரண்டாம் இடத்தைப் பகிர்ந்து கொள்பவை செகல் அறக்கட்டளை, டெம்பி சிஸ்டர்ஸ் சிட்டிஸ் (Tempe Sister Cities) ஆகியனவாகும்.



சையதா அன்வாரா தைமூர் மறைவு

- ❖ அசாமின் ஒரே பெண் முதலமைச்சரான சையதா அன்வாரா தைமூர் அவர்கள் சமீபத்தில் காலமானார்.
- ❖ அவர் அசாமின் ஒரே பெண் முஸ்லீம் முதல்வராகவும், மற்றும் மற்ற அனைத்து மாநிலங்களைப் பொருத்த வரையிலும் முதல் பெண் முஸ்லீம் முதல்வராகவும் இருந்தார்.
- ❖ தைமூர் இந்திய தேசிய காங்கிரஸின் உறுப்பினராகவும் நான்கு முறை சட்டமன்ற உறுப்பினராகவும் இருந்தார்.
- ❖ அவர் டிசம்பர் 6, 1980 முதல் ஜூன் 30, 1981 வரை முதல்வராக இருந்தார்.
- ❖ 1983 முதல் 1985 வரை பொதுப் பணித்துறை அமைச்சராகப் பணியாற்றினார்.
- ❖ 1988 ஆம் ஆண்டில், அவர் மாநிலங்களவைக்குப் பரிந்துரைக்கப்பட்டார்.



முக்கிய தினங்கள்

உலக விண்வெளி வாரம் - அக்டோபர் 4 முதல் 10 வரை

- ❖ உலக விண்வெளி வாரம் என்பது பூமியின் விண்வெளி குறித்த ஒரு மிகப்பெரிய நிகழ்வாகும்.
- ❖ உலக விண்வெளி வாரமானது அக்டோபர் 4, 1957 அன்று தொடங்கப்பட்டது.
- ❖ மனிதனால் உருவாக்கப்பட்ட முதல் புவிச் செயற்கைக்கோள் ஸ்புட்னிக் 1 என்பது விண்ணிற்கு ஏவப்பட்டதைக் குறிக்க இந்தத் தேதி தேர்ந்தெடுக்கப்பட்டது.
- ❖ சோவியத் யூனியனால் 1957 ஆம் ஆண்டில் விண்வெளியில் செலுத்தப்பட்ட மனிதனால் உருவாக்கப்பட்ட முதல் செயற்கைக்கோள் ஸ்புட்னிக் ஆகும்.
- ❖ இந்த ஆண்டிற்கான இத்தினத்தின் கருத்துருவானது "செயற்கைக்கோள்கள் வாழ்க்கையை மேம்படுத்துகின்றன" என்பதாகும்.

